

## باب 12

# تغذیہ، صحت اور سلامتی

(Nutrition, Health and well-being)

### آموزشی مقاصد

اس باب کے مطالعے کے بعد طلباء

• نشوونما کے مختلف مراحل میں بچوں کی تغذیاتی ضرورتوں کو بیان کر سکیں گے۔

• بچوں کے لیے متوازن خواراکوں کی منصوبہ بندی کے بارے میں رائے دے سکیں گے۔

• بچوں کی غذائی عادتوں کے بارے میں بتا سکیں گے۔

• بچوں کے تغذیے اور صحت سے متعلق اہم مسائل کی نشان دہی کر سکیں گے۔

• متعاری بیماریوں سے محفوظ رکھنے کے بارے میں بتا سکیں گے۔

### 12.1 تعارف

غذا اور تغذیے کے بارے میں آپ اس سے پہلے پانچویں باب میں پڑھ چکے ہیں۔ پچھلے باب میں آپ نے بچوں کی بقا، نمو اور نشوونما کے بارے میں بھی پڑھا ہے۔ یہاں ہم مختصر طور پر چند اہم نکات کا دوبارہ ذکر کریں گے۔ ہماری خواراک غذاوں پر مشتمل ہوتی ہے۔ تغذیہ ”کام کرنے والی غذا“ کا عمل ہے یعنی ایک ایسا عمل جس کے ذریعے ہم تغذیاتی عناصر حاصل کرتے ہیں جو بیماریوں کا مقابلہ کرنے اور ہماری سلامتی کا وسیلہ ہوتے ہیں۔ تغذیے کے بارے میں غور کرتے ہوئے، غذاوں کی نوعیت کو سمجھنے اور یہ معلوم کرنے کی ضرورت ہوتی ہے کہ کون ہی غذا کیمی کوں کوں سے تغذیاتی عناصر فراہم کرتی ہیں۔

آئیے اب ہم بچوں کے تغذیے، صحت اور سلامتی کے امور پر توجہ مرکوز کرتے ہیں۔ بچوں کی نموسلسل جاری رہتی ہے اور ان کی تغذیاتی ضرورتیں اس بات پر مختص ہوتی ہیں کہ ان کی نمو کی رفتار کیا ہے، ان کا وزن کیا ہے اور ان کی نشوونما کے ہر مرحلے میں تغذیاتی عناصر کتنے موثر طور پر استعمال کیے جاتے ہیں۔ بچوں کے بچوں کی جسمانی اور ہنسی نمو، بہت تیزی سے ہوتی ہے، اس لیے اس مرحلے میں

تغذیے کی کمی سے زندگی بھر کا جسمانی بگاڑ اور معدود ریاں پیدا ہو سکتی ہیں۔ اس کے برخلاف، اگر تغذیے کی فراہمی مناسب ہو تو بچوں کی مکمل نشوونما یقینی ہو جاتی ہے۔ اسی لیے ہمیں تمام غذا ای گروپوں کی مختلف غذاوں کا استعمال کرتے ہوئے ان کے درمیان توازن رکھنے کا سلیقہ بھی آنا چاہیے۔ عام طور پر یہ سمجھا جاتا ہے کہ بہتر تغذیے کے اثرات کا ظہار بچوں کے قد اور وزن سے ہوتا ہے لیکن درحقیقت موثر تغذیہ بچوں کی مکمل صحت و سلامتی کو یقینی بنانے کا ضامن ہوتا ہے۔ مناسب تغذیہ درج ذیل امور میں مددگار ہوتا ہے:

- جسم کے تمام نظاموں اور اعضاء کے افعال
- سوچنے سمجھنے کی صلاحیت
- بیماریوں سے ٹرے نے اور صحت کو بحال کرنے کی جسم کی امabilit
- تو انائی میں اضافہ
- خوش گوارا اور ثابت طریقہ عمل

## 12.2 شیرخوارگی کے دوران (پیدائش سے 12 ماہ تک) (تغذیہ، صحت اور سلامتی (Nutrition, Health and Well-Being During Infancy (Birth-12 Months)

کیا آپ جانتے ہیں؟
بچوں میں۔

تیزی کے ساتھ نہ مو شیرخوارگی کے زمانے کی خصوصیت ہے، خاص طور پر ابتدائی شیرخوارگی (پیدائش سے پچھے ماہ تک) کے دوران تبدیلیاں شدید تر ہوتی ہیں۔ شیرخوار بچوں کو، بخت مخت کرنے والے بالغوں کے مقابلے میں، ہر دو کلوگرام جسمانی وزن کے لیے دو گنی کیلوگرامیوں کی ضرورت ہوتی ہے۔ اس ضرورت کو مناسب غذا کے ذریعے پورا کیا جاسکتا ہے۔ تو انائی کے علاوہ، بچوں کی حسب ذیل ضروریات بھی ہوتی ہیں:

- وزن۔ بچے ماہ میں دو گنا اور ایک سال میں تین گنا ہو جاتا ہے۔
- قد۔ پیدائش کے وقت 55-50 سینٹی میٹر ہوتا ہے۔ تو انائی ایک سال میں بڑھ کر 75 سینٹی میٹر ہو جاتا ہے۔
- سر کا گھیرا اور سینہ کی چوڑائی دونوں بڑھ جاتے ہیں۔

پروٹین۔ ہڈیوں اور عضلات کی تیز نمو کے لیے۔

کمیشیم۔ ہڈیوں کی مضبوطی کے لیے۔

لوہا۔ خون کی مقدار میں اضافے کے لیے۔

270

### شیرخوار بچوں کی غذا ای ضروریات (Dietary requirements of infants)

شیرخوار بچے کم یا زیادہ دودھ پی کر اپنی ضروریات پوری کرتے ہیں۔ ان بچوں کی غذا ای ضروریات، ماں کے دودھ اور اس کی تکمیل کرنے والی غذاوں سے پوری ہوتی ہیں۔

جو ہر تغذیاتی عناصر کا تعمین ماں کے دودھ میں شامل تغذیہ بخش عناصر کی بنیاد پر کیا جاتا ہے۔ اچھی غدائیں لینے والی ماں کا 850 ملی لیٹر دودھ پہلے چار سے چھ ماہ تک بچے کو تمام تغذیاتی اجزا فراہم کر سکتا ہے۔ ماں کی خوراک اچھی ہو تو بچے کی نشوونما بھی

ٹھیک ہوتی ہے۔ اسی لیے ماں کو ایسی غذا لینی چاہیے جن میں پروٹین، کیلیشیم اور آئرن خوب پایا جاتا ہو۔ اس کے علاوہ اس کو مناسب مقدار میں رقین چیزیں مثلاً دودھ، سوپ، بچلوں کا رس اور پانی کافی مقدار میں پینا چاہیے تاکہ وہ غذائی قلت کا شکار نہ ہو۔

جدول 1: شیر خوار بچوں کے لیے تغذیتی عناصر		
آئی سی ایم آر کے ذریعے تجویز کردہ		
6 سے 12 ماہ تک پیدائش سے چھے ماہ تک		تغذیتی عناصر
98 فنی کلوگرام وزن	108 فنی کلوگرام وزن	تو انائی (کلوکیلوگرام) (Kcal)
1.65 فنی کلوگرام وزن	2.05 فنی کلوگرام وزن	پروٹین (گرام) (gm)
500	500	کیلیشیم (ملی گرام) (mg)
350	350	وٹامن اے (Retinol) ( $\mu$ g)
1200	1200	یا بیتا کیروٹین ( $\mu$ g) ( $\mu$ g) (Beta Carotene)
50 فنی کلوگرام وزن	55 فنی کلوگرام وزن	تحالی مین ( $\mu$ g) ( $\mu$ g) (Thiamine)
650 فنی کلوگرام وزن	710 فنی کلوگرام وزن	نائی مین ( $\mu$ g) ( $\mu$ g) (Niacin)
60 فنی کلوگرام وزن	65 فنی کلوگرام وزن	ریبوفلیوین ( $\mu$ g) ( $\mu$ g) (Riboflavin)
0.4	0.1	پاٹری ڈاگزین (mg) (Pyridoxine) (mg)
25	25	ایسکاربک ایسٹ (Ascorbic Acid) (mg)
25	25	فونک ایسٹ ( $\mu$ g) ( $\mu$ g) (Folic Acid)
0.2	0.2	وٹامن بی 12 ( $\mu$ g) (12 $\mu$ g)

### انڈین کونسل آف میڈیکل ریسرچ (آئی سی ایم آر)

### ماں کا دودھ (Breast feeding)

ماں کا دودھ نو زائیدہ بچے کے لیے قدرت کا عظیم ہے۔ اس میں تمام ضروری تغذیتی عناصر ہوتے ہیں جو بہت آسانی سے جسم میں جذب ہو جاتے ہیں۔ عالمی صحت تنظیم (WHO) بھی چاہتی ہے کہ چھے ماہ تک کے بچوں کو صرف ماں کا دودھ پلایا جائے۔ ماں کا دودھ پینے کے زمانے میں بچے کو پانی کی بھی ضرورت نہیں ہوتی۔ پیدائش کے بعد ہی بچوں کو ماں کے دودھ کی عادت ڈال دینی چاہیے۔ زچگی کے بعد دو تین دن تک ماں کے دودھ میں پیلے رنگ کا ایک رقین مادہ شامل ہوتا ہے جسے کولوسترم (Colostrum) کہا جاتا ہے۔ کولوسترم بچوں کو ضرور پلایا جانا چاہیے کیونکہ اس میں سمیت کش مادے یا ایشی ہاؤزیز (Antibodies) ہوتے ہیں اور یہ بچے کو جراثیم زدگی یا انفیکشن (Infection) سے بچاتا ہے۔



### ماں کے دودھ کے فوائد

- ماں کا دودھ شیر خوار بچوں کی تغذیتی ضرورتوں کو پورا کرنے کے لیے ہی نامناسب ہوتا ہے۔
- ماں کے دودھ میں تمام تغذیتی عناصر مطلوبہ شکل اور تناسب میں موجود ہوتے ہیں (مثلاً اس میں موجود چربی سیال شکل (Emulsified) میں رہتی ہے)۔ اس میں پروٹین کی مقدار کم ہوتی ہے جس سے گردوس پر کم دباؤ پڑتا ہے اور وٹامن سی ضائع نہیں ہوتا۔
- ماں کا دودھ، پلانے اور بچوں کے لیے پینے میں آسان اور صاف سترہ ہوتا ہے۔ ماں کا دودھ ہر وقت اور مناسب درجہ حرارت پر موجود ہوتا ہے۔
- ماں کا دودھ بچوں کو آنٹوں، سینے اور پیشتاب کے انفیشن سے بچاتا ہے کیوں کہ اس میں موجود انٹنی باڈیز بچے کو فطری طور پر بیماریوں سے محفوظ رکھتی ہیں۔ یہ دودھ ایلرجین (Allergens) سے بھی پاک ہوتا ہے۔
- اپنا دودھ پلانے سے ماں میں بھی سینے اور بچے دانی (Ovary) کے کینسر سے محفوظ رہتی ہیں اور ان کی ہڈیاں بھی کمزور نہیں ہو پاتیں۔
- ماں کے دودھ پلانے سے ماں اور بچے کے درمیان صحت منداہ اور خوش گوار جذباتی رشتہ قائم ہونے میں مدد ملتی ہے۔
- شیر خواروں کو خوب معلوم ہوتا ہے کہ ان کو کب اور کتنا دودھ چاہیے، اس لیے دودھ تجویز پلانا چاہیے جب بچہ بھوکا ہو۔ البتہ جب شیر خوار ایک ماہ کا ہو جائے تو دودھ پلانے کے وقفوں میں باقائدگی پیدا کر دینی چاہیے۔

272

### چند کم لاغت ہمیلی غذا میں

- ہندوستانی کشیر المقادی آٹا (Indian Multipurpose Flour)۔ کم چکنائی والا موگ پھلی کا آٹا اور بیگانی چنا (75:25)
  - مالٹ فوڈ۔ جو کم چکنائی والا موگ پھلی کا آٹا اور بیگانی چنا (4:4:2)
  - بالا ہار۔ ثابت گیہوں، موگ پھلی اور بیگانی پنے کا آٹا (2:2:2)
  - ڈن فوڈ۔ باجرہ، ہرے پنے کی دال، موگ پھلی اور گڑ (5:2:2:2)
  - پوچھ۔ اناج (گیہوں رکنی، چاول، حجوار) دال (چنا، ہرچانا) موگ پھلی اور گڑ (1:2:1:2)
  - اموختم۔ چاول، راگی، بیگانی چنا اور تل، موگ پھلی کا آٹا اور گڑ (1.5:1.5:1.5:2.5:2.5)
  - امریتھم۔ گیہوں، بیگانی چنا، سویا اور موگ پھلی کا آٹا اور چند رکی شکر (2:1:1:2)
- یہ ساری غذا میں مقامی طور پر دستیاب انجوں سے تیار ہوتی ہیں اور پھر انہیں طے شدہ تناسب میں ملایا جاتا ہے۔ پھر ان میں وٹامن اور کیلیشیم کی آمیزش کی جاتی ہے۔ یہ سب بہت مقوی چیزیں ہیں اور ان کو گھر میں بے آسانی تیار کیا جاسکتا ہے۔

### (Feeding the low birth weight infant) پیدائشی طور پر کم وزن بچوں کی غذا

آپ کو معلوم ہو گا کہ بعض بچوں کا وزن پیدائشی طور پر کم ہوتا ہے۔ جس بچے کا وزن پیدائش کے وقت 2.5 کلوگرام سے کم ہوتا ہے اس کو کم وزن کہا جاتا ہے۔ ایسے بچوں کو دودھ پینے یا نگلنے میں دشواری ہوتی ہے۔ ان کی ہائیس کی قوت بھی کم ہوتی ہے کیوں کہ ان کا معده اور آنٹنی چھوٹی ہوتی ہیں۔ لیکن ان کو کیلوریز کی ضرورت نسبتاً زیادہ ہوتی ہے۔ ماں کے دودھ میں امینو ایسٹ (Amino acids)

(Acid، کیلوریز، چربی اور سوڈیم جیسے ضروری عناصر موجود ہوتے ہیں۔ اس دودھ سے بچوں کی ضروریات پوری ہو جاتی ہیں۔ ماں کے دودھ کی جراثیم کش (Anti-microbial) خاصیت بچوں کا نفیکشن سے محفوظ رکھتی ہے۔ ماں کا دودھ بلاشبہ کم وزن بچوں کے لیے بہترین غذا ہے۔ اس کے ساتھ ہی، بچوں کو وٹامون، کیلیشیم، فاسفورس اور لوہ کی ضرورت ہوتی ہے تاکہ ان کی نمو پانیدار ہو سکے۔ اگرچہ کا وزن اطمینان بخش طور پر نہیں بڑھ رہا ہے تو پھر معاون غذا میں دی جاسکتی ہیں۔


### تمکیلی غذا میں (Complementary Foods)

تمکیلی غذا میں دینے سے مراد بچوں کو ماں کے دودھ کے ساتھ دیگر غذا میں دینا ہے۔ اس طرح جو غذا میں دی جاتی ہیں انھیں تمکیلی غذا میں کہا جاتا ہے۔ ان غذاوں کو پچھے ماہ کی عمر سے شروع کیا جاسکتا ہے۔ یہ بات بہت اہم ہے کہ تمکیلی غذا میں دیتے ہوئے، دودھ پلانے کی بتوں اور برتوں کو صاف س्तर ارکھا جائے تاکہ بچہ جراثیم سے محفوظ رہے۔



بچوں کی تغذیاتی ضرورتوں کو پورا کرنے کے لیے، تمکیلی غذاوں کو کیلوریوں سے بھر پور ہونا چاہیے اور کم از کم 10 فنی صد توانائی پروٹینوں کے ذریعے فراہم کی جانی چاہیے۔

### تمکیلی غذاوں کی قسمیں



جدول 2: تمکیلی غذاوں کی قسمیں

## تمکملی غذاوں کے لیے ہدایات Guidelines for complementary feeding

- ایک وقت میں ایک ہی غذا شروع کی جائے۔
- شروع میں، غذا کم مقدار میں دی جائیں اور پھر ہمیرے دھیرے بڑھائی جائے۔
- بچہ کوئی خاص چیز کھانا نہ چاہے تو اسے جرأتہ کھلایا جائے۔ اس کی جگہ کوئی اور چیز دی جائے اور ناپسندیدہ غذا بعد میں دینے کی کوشش کی جائے۔
- چھوٹے بچوں کو مسالے دار اور تلی ہوئی چیزیں نہ کھلانی جائیں۔
- ہر قسم کی غذا کیسے کھانے کی ترغیب دی جائے اور ذائقی ناپسند کا اظہار نہ کیا جائے۔
- نئی غذاوں کو قبل قبول بنانے کے لیے طرح طرح کی غذاوں کا ہونا بہت ضروری ہے۔

### سرگرمی 1

اپنے والدین /دادا دادی /بچی وغیرہ سے اپنے علاقے کی روایتی تکمیلی غذاوں کے بارے میں معلومات حاصل کیجیے۔ آپ کے خیال میں کیا یہ غذا کیں تندیہ بخش (Nutritious) ہیں؟ جواب دلائل کے ساتھ لکھیے۔

### مامونیت (Immunisation)

274

اچھی صحت و سلامتی صرف اچھے تغذیے پر ہی موقوف نہیں ہے۔ ہم سب جانتے ہیں کہ بچوں کو مختلف بیماریوں سے بچانے میں مامونیت کا بھی بڑا کردار ہے۔

آپ جانا چاہیں گے کہ مامونیت بچوں کو بیماریوں سے کیسے بچاتی ہے۔ مامونیت ایک لیکے (Vaccine) کی شکل میں کام کرتی ہے جو کسی غیر متحرک بیکٹریا وائرس رسمیت کے جرثومے سے بنایا جاتا ہے۔ یہی بچوں کو لگائے جاتے ہیں تو وہ بیماریوں سے محفوظ رہتے ہیں۔ چوں کہ یہ غیر متحرک ہوتا ہے اس لیے یہ افیکشن پیدائشیں کرتا بلکہ خون کے سفید خلیوں کو جراشیم کش مادے (Antibodies) پیدا کرنے کی تحریک دیتا ہے۔ جراشیم (Germs) بچے کے جسمانی نظام (System) پر حملہ کرتے ہیں تو یہ مادے انھیں ختم کر دیتے ہیں۔

#### جدول 3: قوی مامونیت پروگرام

(آلی سی ایم آر کا تجویز کردہ)

بچے کی عمر	بچے کی نیک
بی بی جی (BCG1)	پیدائش کے فوراً بعد
اوپی وی 2 (OPV2)، ڈی پی ٹی 3 (DPT3)، یہ پاٹس بی (Hepatitis B)	6 ہفت

اوپی وی (OPV)، ڈی پی ٹی (DPT)، بیپے ٹائمبی (Hepatitis B)	10 ہفت
اوپی وی (OPV)، ڈی پی ٹی (DPT)، بیپے ٹائمبی (Hepatitis B)	14 ہفت
خسرہ (Measles)	9-12 ماہ میں

- 1۔ بی سی جی (BCG): بیسیلس کامیٹ گوئیرین (Bacillus Calmette -Guerin) (ٹی بی کا ٹیکر)
  - 2۔ اوپی وی (OPV): اول پولیو ٹیکسین (OPV-Oral Polio Vaccine) (پولیو ٹیکر)
  - 3۔ ڈی پی ٹی (DPT): ڈفٹھیریا، پرٹوس اور ٹیٹس (DPT-Diphtheria, Pertussis and Tetanus)
- مأخذ: *نیشنل ایکیو نائزریشن شیڈول، ڈبلیو ایچ اے۔ انڈیا*

### شیر خواروں اور بچوں میں صحت اور تغذیے کے عام مسائل (Common health and nutrition problems in infants and young children)

حصہ اول کے دسویں باب میں ہم پڑھ چکے ہیں کہ غذا کی قلت اور انفیکشن کا ایک دوسرے سے گہرا تعلق ہے۔ درحقیقت غذا کی قلت ایک قومی مسئلہ ہے۔ یہ مختلف عوامل مثلاً اعورتوں کی ناخواندگی، غربی، بچوں کی تغذیاتی ضروریات سے ناواقفیت اور صحت خدمات تک رسائی نہ ہونے (خاص طور پر دبیہ اور قبائلی علاقوں میں) کا نتیجہ ہوتا ہے۔

اگر بچے کو ماں کا دودھ کافی مقدار میں نہیں ملتا تو وہ غذا کی قلت کا شکار ہونے لگتا ہے اور ایسا اس وقت تک ہوتا ہے جب تک بچے گھر میں استعمال ہونے والی غذاوں کا بھر پور استعمال شروع نہیں کر دیتے۔ اس دوران شیر خوار بچوں میں اسہال (Diarrhoea) کا مرض بہت عام ہوتا ہے۔ اسہال کے نتیجے میں جسم میں پانی اور رلق پاشوں یا الکٹرولائٹس (Electrolytes) کی کمی ہو جاتی ہے۔ یہ بیماری بچوں کی شرح اموات میں اضافے کا ایک بڑا سبب ہے۔ تحقیق سے پتا چلا ہے کہ تغذیاتی عوامل بی کا اہم سبب ہوتے ہیں، خاص طور پر غذا کی قلت سے شکار لوگوں میں۔ پرانگری ہر پیز سیمپلکس (Primary Herpes Simplex) ایک اور چھوٹ کی بیماری ہے جو غذا کی قلت سے متاثر بچوں کو ہو سکتی ہے۔

اس مرحلے میں، اگر شیر خوار بچے کو ماں کے دودھ کے سوا دیگر غذا میں بھی دی جاتی ہیں اور اگر ان تمامی غذاوں سے بھی اس کی تمام تر تغذیاتی ضرورتیں پوری نہیں ہوتیں تو وہ غذا کی قلت سے ہونے والی بیماریوں میں بنتا ہو سکتا ہے۔ ہم ذیل میں شیر خوار بچوں کو تغذیے کی قلت سے ہونے والی بیماریوں کا ذکر کرتے ہیں:

- پروٹین تو انائی غذا کی قلت: (Protein Energy Malnutrition, PEM)۔ اس سے نمو میں کمی آتی ہے اور انفیکشن ہونے کا اندریہ بڑھ جاتا ہے، جس کے نتیجے میں اسہال اور پانی کی کمی جیسے امراض پیدا ہوتے ہیں۔
- انہیا (قلت خون): یہ مرض لوہے کی کمی کی وجہ سے ہوتا ہے۔
- تغذیاتی نایبیائی: وٹامن ”اے“ کی کمی کے باعث ہوتی ہے۔
- سوکھا (Rickets) اور آسٹھوپیسیا (Osteopenia): ہڈیوں کی یہ بیماریاں وٹامن ڈی اور کیلیشیم کی قلت کی وجہ سے ہوتی ہیں۔

- گھینہ گا (Goitre) (جس میں تحالی رائمنڈ غزوہ بڑھ جاتے ہیں): آبیڈین کی قلت کے سبب ہوتا ہے

ہم پچھلے باب میں چھوٹ کی بیماریوں (Communicable diseases) کے پتخت اہم اثرات کا بیان کر چکے ہیں۔ چھوٹ کی چھٹے نظرناک بیماریوں یعنی پولیو، خناق یا ڈفھیریا (Diphtheria)، ٹی بی، کالی کھانی (Pertussis)، خسرہ اور ٹنٹس (Tetanus) کے سبب بچوں کی شرح اموات اور بیماریوں میں اضافہ ہوتا ہے، خاص طور پر ہندوستان جیسے ترقی پذیر ملکوں میں شرح اموات میں اضافے کا سبب کم عمری میں بیماری کا جملہ ہے۔ صورت حال اس وقت اور خراب ہو جاتی ہے جب بچہ انیکشن اور غذا کی قلت دونوں کا شکار ہو جاتا ہے۔ عمر کے پہلے سال کے مختلف مراحل میں ہی ٹیکے لگوانے سے بچوں کو چھوٹ کی بیماریوں سے مقابلہ کرنے کے لیے ضروری تاحیات مامونیت (Immunity) حاصل ہو جاتی ہے۔

دیہی اور قبائلی علاقوں میں، صحت کے مرکز تک رسائی نہ ہونے، آب و ہوا، بعض مقامی رسوم و رواج، علاج کے روایتی اور غیر مجرم طریقے جیسے عوامل کے سبب بچوں کے متعدد بیماریوں سے متاثر ہونے کا اندیشہ بڑھ جاتا ہے۔ اس لیے لوگوں کو ملاؤٹی غذاوں کے نقصانات، صفائی سترہائی کی خراب صورت حال، شخصی حفاظان صحت کی طرف سے لاپرواٹی اور ان باتوں کے بیماریوں کا سب ہونے کے بارے میں معلومات فراہم کرنا ضروری ہے۔

#### اپنی پیش رفت کی جانچ کیجیے

- ڈی پی ٹی (DPT) اور پی وی (OPV) اور بی سی جی (BCG) کے لیکے کس لیے ہوتے ہیں؟
- اسہال کے نتیجے میں پانی کی کمی کیوں ہو جاتی ہے؟
- شیر خوار بچوں کو تغذیہ کی قلت سے پیدا ہونے والی بیماریوں سے بچانے کے لیے ماں کی صحت اور تغذیہ کیوں اہم ہے؟
- تکمیلی غذاوں کی زمرةہ بندی کیجیے۔

276

### 12.3 پری اسکول بچوں کا تغذیہ اور ان کی صحت و سلامتی (6-1 سال) (Nutrition, health and well-being preschool children, 1-6 years)

جیسا کہ آپ جانتے ہیں، پری اسکول عمر کے بچے بہت تو ان، فعال اور پُر جوش ہوتے ہیں۔ شیر خوارگی کے دوران نمو کی تیز رفتاری نسبتاً کم ہو جاتی ہے لیکن اب بھی بچہ بہت فعال ہوتا ہے اور اس کی جسمانی، ذہنی اور نفسیاتی نمو جاری رہتی ہے۔

بچے پری اسکول عمر میں کھانا کھانے، چبانے اور لگلنے کے طریقے سیکھتے ہیں۔ اسی لیے یہ بچوں کو صحت بخش کھانوں اور ہلکے ناشتوں (Snacks) سے واقف کرانے کا سب سے اچھا وقت ہے۔ اس زمانے میں بچوں میں پیدا ہونے والی کھانے پینے کی اچھی عادتیں بعد کی زندگی میں ان کے کھانے پینے کے طریقوں کو متاثر کرتی ہیں۔

#### پری اسکول بچوں کی تغذیاتی ضروریات (Nutrition needs of preschool children)

پری اسکول بچوں کی بنیادی تغذیاتی ضروریات دیگر افراد خانہ جیسی ہی ہوتی ہیں۔ لیکن ان کی بعض ضروریات، عمر، قد، وزن، صحت مندی اور فعالیت کے پیش نظر دوسروں سے الگ بھی ہوتی ہیں۔ بچوں کی نمو اور نشوونما کے لیے بہت زیادہ توانائی کی ضرورت ہوتی ہے۔

جدول 4: پری اسکول بچوں کے لیے مجوزہ تغذیاتی عناصر (آئی سی ایم آر کے تجویز کردہ)		
عمر: 4 سے 6 سال	عمر: 1 سے 3 سال	تغذیاتی عناصر
توانائی (کلوکیلوئری - kcal)	1240	1690
پروٹین (گرام g)	22	30
چربی	25	25
کیاٹیم (ملی گرام mg)	400	400
لوہا (mg)	12	18
وٹامن: ریتینول (μg)	400	400
(یا) بیتا کیرودٹین (μg) Beta-carotene	1600	1600
تحائی مین (mg)	0.6	0.9
ریبو فلیون (mg) Riboflavin	0.7	1.0
نائی سین (mg) Niacin	8	11
وٹامن تی (mg)	40	40
پاریڈاگزین (mg) Pyridoxine	0.9	0.9
فولک اسید (mg) Folic Acid	30	40
وٹامن بی 12 (μg)	0.2-1	0.2-1

یہ بات بھی دھیان دینے کی ہے کہ بنیادی نقصانات (Basal losses) اور زائد احتیاجات (additional requirements) کی وجہ سے الگ الگ بچوں کی ضروریات الگ الگ ہوتی ہیں۔

### پری اسکول بچوں کے لیے صحت بخش تغذیے کے رہنماء اصول (Guidelines for health eating for preschoolers)

ہم جانتے ہیں کہ شروع سے ہی، بچوں میں بہت سی دیگر عادتوں کی طرح کھانے پینے کی اچھی عادتیں پیدا کرنا بھی بہت ضروری ہے۔ بچوں کو یہ بتانے کے لیے کہ ”صحت بخش کھانا کھانا، صحت مند طرز زندگی کا حصہ ہے“، ہم درج ذیل تجویز پر عمل کر سکتے ہیں:

- گھر کے سارے لوگوں کا ایک ساتھ کھانا کھانا بہتر ہے۔ گھر والوں کے ساتھ خوش گوار اور پُر لطف ماحول میں کھانا کھانا بچوں کے لیے مددگار ہوتا ہے۔ بچے گھر والوں کی کھانے پینے کی عادتوں کی نقش کرتے ہیں اور انھیں کو اپنالیتے ہیں۔
- بچوں کو مختلف قسم کی نذرائیں ان کی عمر کے مطابق مقدار میں دی جانی چاہیں۔ بچوں کو یہ بھی بتایا جانا چاہیے کہ پلیٹ کا سارا کھانا ختم کرنا ضروری ہے لیکن ساتھ ہی ساتھ انھیں پلیٹ کا سارا کھانا ختم کرنے کے لیے پورا وقت بھی دیا جانا چاہیے۔

- کھانے اور ناشستے کے اوقات میں باقاعدگی ہونی چاہیے تاکہ بچوں کو اچھی طرح بھوک لگ سکے۔
- بچوں کی پسندیدہ غذاوں کے ساتھ ساتھ دستزخواں پر نئے کھانے بھی ہونے چاہئیں۔ کھانے میں دلچسپی پیدا کرنے کے لیے بھاری، بلکہ اور خوش رنگ کھانوں کے درمیان توازن رکھنا چاہیے۔
- کھانے ایسے ہونے چاہئیں جنہیں بچے آسانی سے کھائیں، مثلاً چھوٹی سینڈوچ، چپاتی روٹ، چھوٹے سوسے، اڈلی، نابت پھل اور خوب ابلے ہوئے انڈے۔
- بچوں کو ایک جگہ بیٹھا کر کھانا کھلانا چاہیے نہ کہ اس وقت جب وہ چل پھر رہے ہوں۔ بچے آرام سے کھانا کھائیں اس کے لیے بیٹھنے کا صحیح بندوبست ہونا چاہیے۔
- سب سے اہم بات یہ ہے کہ کھانے سے پہلے بچے آرام کر لیں۔ تھکا ہوا بچہ ممکن ہے کھانے میں دلچسپی نہ لے۔
- بچوں کو کھانا کھانے اور سارا کھانا ختم کرنے کے لیے نہ تو کوئی لامجھ دی جانی چاہیے، نہ سزا۔ یہ بات صحت بخش غدائی عادتیں ڈالنے کی کوششوں کو فقصان پہنچا سکتی ہے۔

### پری اسکول بچوں کے لیے متوازن خوراک کی منصوبہ بندی (Planning balanced meals for preschool children)

ایک فعال پری اسکول عمر کے بچے کی قوانینی کی ضرورت بعض بڑی عمر کی اور توں کے برابر ہو سکتی ہے۔ اس لیے ہمیں بچوں کے کیلو ریوں کے استعمال پر پابندی نہیں لگانی چاہیے۔ اگر بچے کو اس کی سرگرمی اور نرم لوکی رفتار کے پیش نظر متوازن اور تغذیہ بخش غذا سے محروم رکھا گیا تو وہ بالغ ہو کر کمل قدر قدر ملت حاصل کرنے کے جینیاتی امکانات کو بروئے کارنیں لاسکے گا۔ اس سے اس کی صحت بھی متاثر ہو گی۔ اگر بچوں کی غذا میں پروٹین، وٹامن اے اور لوہے کی کمی ہو تو وہ بالترتیب پروٹین وٹامن قوانینی غذائی قلت (PEM)، زیروف تھیلیما (Xerophthalmia)، وٹامن اے کی کمی اور خون کی قلت کے شکار ہو جاتے ہیں۔ آیوڈین کی کمی سے پیدا ہونے والی یماریوں کی روک تھام کے لیے بہترین طریقہ آیوڈین آمیز نمک کا استعمال ہے۔

278

پری اسکولی بچوں کی خوراک کے تین پہلو بہت اہم ہیں:

- کھانوں کی ساخت، ذائقہ، خوش بو اور رنگ میں تنوع۔ اس سے بچوں میں تغذیہ بخش غذا میں لینے کا شوق پیدا ہو گا اور طرح طرح کی غذاوں سے ان کی واقفیت بڑھے گی۔
- مرکب کاربوہائڈ ریٹ، بلکہ پروٹینوں اور ضروری چربیوں کا توازن۔
- مٹھائیوں، آس کریم، مرغین فاست فود اور بہت باریک آٹے کے استعمال میں اعتدال۔

کیا آپ کو وہ پانچ غذائی گروپ یاد ہیں جن کے بارے میں آپ نے حصہ اول کے تیرے باب میں پڑھا تھا۔ آئیں ایم آر (ICMR) نے جو پانچ غذائی گروپ تجویز کیے ہیں ان کی مدد سے ہماری تجویز کردہ غذاوں کے مطابق متوازن خوراک کی منصوبہ بندی کی جاسکتی ہے۔ روزانہ خوراک کی منصوبہ بندی کرتے وقت، ہر گروپ کی غذاوں کا انتخاب ضروری ہے۔ اس منصوبہ بندی کو زیادہ سہولت بخش بنانے کی غرض سے، آئیں ایم آر نے مختلف عمروں کے لیے خوراکیں تجویز کی ہیں۔ پری اسکول بچوں کی متوازن خوراک

میں شامل مختلف غذائی گروپوں کی مقدار معلوم کرنے کے لیے جدول 5 ملاحظہ کیجیے۔

جدول 5: پری اسکول بچوں کے لیے متوازن خواراک			
آئی سی ایم آر کی تجویز کردہ			
مقدار (گرام)		غذائی گروپ	نمبر شمار
4-6 سال	1-3 سال		
210	120	اناج، اور جوار با جرا	-1
45	30	دالیں	-2
500	500	دودھ (ملی یا شر)	-3
100	50	چل اور سبزیاں، آل، گاجر، موی وغیرہ	-4
50	50	ہری پیپوں والی سبزیاں	
50	50	دیگر سبزیاں	
100	100	چل	
30	25	شکر	-5
25	20	چربی رتیل (ظاہری)	

اب ہم پری اسکول بچوں کے لیے تین کھانوں اور دو ناشتوں کی منصوبہ بنندی کر سکتے ہیں۔ آپ کو لفظ ناشتوں پر کچھ جیرت ہو سکتی ہے؟ چھوٹے بچوں کے لیے، تین وقت کے کھانوں میں تمام ضروری تغذیہ حاصل کر پانا مشکل ہوتا ہے۔ اس لیے کھانوں کے درمیان صحت بخش ہلکے ناشتے ضروری ہیں تاکہ بچوں کو تمام ضروری کیلو یا ان اور تغذیتی عناصر فراہم ہو سکیں۔ اس کے علاوہ یہ بھی کہ ناشتے میں نئی غذا میں بھی شروع کرائی جاسکتی ہیں۔ ناشتے کا سامان اسکول لے جانے کے لیے بھی مناسب ہوتا ہے۔



آئی ہم ایک ایسی صورت حال پر غور کرتے ہیں جس میں ہمیں کسی پری اسکول بچے کے لیے ناشتہ اور کھانا تیار کرنا ہے۔ اپرنا ایک کام کرنے والی ماں ہے اور اس کا رگہونام کا ایک چار سالہ بیٹا ہے۔ اپرنا رگھو کے لیے درجن ذیل کھانے تیار کرتی ہے۔

**صبح کا ناشتہ (Breakfast):** دودھ میں پکا ہوا گیہوں کا دلیہ، تین بادام، پانچ چھے کشمکش اور ایک سب کے ساتھ۔

**اسکول کا ناشتہ (School Tiffin):** مسلا ہوا بالا انڈا، گھسی ہوئی گاجر اور چنی کے ساتھ دو میٹروں اور پینے کے لیے چل کارس۔

**دوپہر کا کھانا (Lunch):** جو اپرنا اپنے بچے کے لیے تیار کر کے چھوڑ گئی ہے) پالک چاول، دہی، ابلے پنے اور ٹماٹر کی چاٹ۔

**شام کے ناشتے کے لیے مان نے اپنے بچے کے لیے ملک شیک، بچے کی پسند کے کسی ناشتے اور اچھی مقدار میں موگنگ چلی کے**

**دانوں کا انتخاب کیا۔**

رات کے کھانے میں مان نے دال مرغ کا گوشت، چپاتی اور ایک موسی سبزی رکھی۔

اپنے پری اسکول بچے کو متوازن خواراک دینے کے لیے اپرنا کی ان کوششوں کے بارے میں آپ کی کیا رائے ہے؟

دیہات کے بچوں کو جو ناشتا دیا جاتا ہے ان میں مُرگو (Murukku)، لڑو، اپما، مٹھی اور چروتو (Churuto) وغیرہ شامل ہوتے ہیں۔ بچوں کے سب روایتی کھانے ہیں اس لیے خاص تغذیہ بخش ہوتے ہیں لیکن ان میں روغن اور شکر کی مقدار بہت زیادہ ہوتی ہے۔ دیہی بچوں کی شدید سرگرمیاں زیادہ تو انیٰ مانگتی ہیں، اس لیے اس قسم کا ناشتا ان بچوں کی کیلو روپیوں کی ضروریات پوری کرنے میں مددگار ہوتا ہے۔

### کم لاگت کے ناشتے کی کچھ مثالیں (Some examples of low cost snacks)

- سویا بن کی دال اور سورج مکھی بچوں کے بیجوں کو مساوی مقدار میں پیس کر ملایا جائے اور پھر اس میں خمیر اٹھایا جائے۔
- میٹھی چکلی (Chikkis) (موگ پھلی کی روایتی چکلی) ہندوستان کے دیہی اور نیم دیہی علاقوں میں بہت مقبول ہے۔
- دیسی غذا میں جیسے چاول، لو بھیا، پنے اور سدا بھار کے آٹے اور گڑ کو تیل میں برابر برابر مقدار میں ملا کر کئی طرح کے ناشتے تیار کیے جاسکتے ہیں۔
- سندل (Sundal)، پیاسام (Payasam)، ڈھوکا اور اپما بہت مقبول ناشتے ہیں۔
- موسی اور مقامی طور پر دست یا بسبزیوں سے تیار شدہ سوپ۔ کھانے سے بچی ہوئی سبزیاں، والیں اور انانج بھی اس میں ملائے جاسکتے ہیں۔
- مسالے دار سینکے ہوئے آلو۔
- پاستا (Pasta) مثلاً نوڈل یا میکرو فنی، پنیر اور سبزیوں کے ساتھ۔
- چاول، گیہوں یا مکتی کے آٹے سے تیار شدہ چیوڑا، موسی بسبزیوں اور چٹنی کے ساتھ۔

### سرگرمی 2

اگر آپ سے ایک چار سالہ بچے کی صبح 10 بجے سے شام 6 بجے تک دیکھ بھال کرنے کو کہا جائے تو آپ متوازن خوراک کے پیش نظر بچ کے کھانے اور ناشتے میں کیا چیزیں تیار کھیں گے۔

### خصوصی ضروریات والے بچوں کی غذا (Feeding children with special needs)

خصوصی ضرورتیں رکھنے والے بچوں کے کھانے پینے کا انتظام کرنے میں اکثر دشواریاں پیش آتی ہیں۔ ایسے بچوں کو غذا اور دیگر تغذیتی وسائل فراہم کرتے ہوئے تین اہم بہلوؤں کو ذہن میں رکھنا ضروری ہے۔

مشابہہ: کھانا کھانے کے دوران بچے کے رویے اور کھانے پینے کے معاملے میں ان کی پیش رفت پر نگاہ رکھیے۔ کھانے کو سنبھال کر منہ تک لے جانے کی ان کی صلاحیت، پسندیدہ غذاوں اور بعض غذاوں سے بے رغبتی وغیرہ کاغور سے مشابہہ تکھیے۔ ان بچوں کو ایسی عادتیں ڈالنے میں مدد بخیجے جن سے وہ مناسب تغذیہ حاصل کر سکیں اور انہی خوشی کھانا کھائیں۔

کھانا کھانے کا سلیقہ پیدا کرنا: اگر بچوں میں کسی قسم کی معذوری ہوتی ہے تو ان کو کھانے میں وقت زیادہ لگتا ہے۔ انھیں اکثر کھانے میں محنت کرنی پڑتی ہے اور وہ خود کھانا بر باد بھی کر دیتے ہیں۔ جب وہ کھانا کھانا سیکھ رہے ہوں تو خوش مزاجی کے ساتھ ان کی مدد کیجیے تاکہ ان میں کھانے کا شوق پیدا ہوا اور وہ اس سے دور نہ بھاگیں۔

دھیان رکھیے کہ کھانے کے وقت بچہ آرام سے بیٹھے۔ اگر وہ خود کھا سکتا ہے تو آپ اس کو اپنے ہاتھوں سے کھلانے کی کوشش نہ کیجیے۔  
بچے کو خود سے کھانے میں مدد کیجیے۔

بچے جیسے جیسے بڑا ہوتا جائے اس کو مختلف قسم کے کھانوں کی عادت ڈالیے۔ ضرورت ہو تو امدادی آلات بھی فراہم کیجیے۔ اس بات پر دھیان دیجیے کہ بچے کیا کھانا چاہتا ہے، کہاں کھانا چاہتا ہے اور کھانا چاہتا بھی ہے یا نہیں۔ کھانے کے اوقات میں باقاعدگی لائیے۔  
خصوصی خواراک: بعض بچوں کی صلاحیتوں کے لحاظ سے ان کی خواراک اور کھانا کھانے کے معمولات میں تبدیلی کرنی پڑتی ہے۔ اسپاسٹک (Spastic) بچوں کو بعض چیزیں کھانے میں دشواری ہوتی ہے۔ پتل رقق کھانوں کو گاڑھا اور خشک اور نیم ٹھوس کھانوں کے چھوٹے ٹکڑے کیے جاسکتے ہیں یا نرم بنا یا جا سکتا ہے تاکہ بچے انھیں آسانی سے کھا سکیں۔ ضرورت پڑنے پر کھانے کی تکنیک کا بھی استعمال کیا جا سکتا ہے۔

معذور بچوں میں موٹا ہوجانے کا رجحان ہوتا ہے۔ اس سے بھی کھانا کھانے میں دشواری ہوتی ہے۔ جن بچوں کو آٹزم (Autism) ہو، ان کا ذائقہ اور سوکھنے کی حس تبدیل ہو جاتی ہے اور اس کے اثرات غذاوں کی پسند یا ناپسند پر پڑتے ہیں۔ ان کی پسند، ناپسند کے مطابق خواراک میں چکنائی کی مقدار میں اضافہ، رقق چیزوں کی مقدار میں کمی، زاید چکنائی، محدود مقدار میں رقق چیزوں یا یا لیسی ہی دیگر تبدیلیوں کی ضرورت پیش آسکتی ہے۔

خصوصی ضروریات والے بچے کو جن غذاوں سے ایلریجی (Allergy) ہو انھیں اس کے کھانے میں شامل نہیں کرنا چاہیے۔  
کیوں کہ ان غذاوں سے اسے نقصان پہنچ سکتا ہے۔

### ماونینیت (Immunisation)

اس عمر میں چھوٹ کی بیماریوں سے مقابلہ کرنے کے لیے کچھ اور ٹیکے بھی لگائے جانے ضروری ہیں۔ ذیل میں جدول 6 دیکھیے اور دھیان دیجیے کہ اب پری اسکول بچے کو ڈپی پی ٹی (DPT) اور اوپی وی (OPV) کی تقویتی خواراک (Booster Dose) کے علاوہ ایم ایم آر (MMR) اور ٹیفیا نڈکے ٹیکے بھی لگائے جانے ہیں۔

جدول 6: پری اسکول بچوں کے ٹیکوں کا پروگرام (Immunisation Schedule)	
بچے کی عمر	ٹیک
18-15 ماہ	ایم ایم آر (MMR)، (خسرہ Mumps)، (مپس Measles)، (Rubella)، روپیلا (کے لیے)
2 سال تک	ڈپی پی ٹی (DPT) اور اوپی وی (OPV) کی تقویتی خواراکیں

ٹائینفیکٹ کا ٹیکہ	2 سال
ڈی تی (DT)	5 سال
ٹینیس ٹاکسائٹ (TT) (ٹی ٹی)	10-16 سال
وٹامن اے (قطرے)	36, 30, 24, 18 مہ

### اپنی پیش رفت کی جانچ کجھے

چار سالہ بچے کو کتنے کلوگیلوری تو انائی کی ضرورت ہوتی ہے؟ .1

پری اسکول بچوں کی غذا میں آب ڈین، لو ہے، کیلشیم اور پروٹین کی کیا اہمیت ہے؟ .2

پری اسکول بچوں کی خواراک کی منصوبہ بنندی کے وقت کون سے تین پہلوؤں کو نظر میں رکھنا ضروری ہے؟ .3

پری اسکول بچوں کی خواراک میں ناشتوں کی کیا اہمیت ہے؟ .4

ایم ایم آر ٹیکہ کس لیے ہوتا ہے؟ .5

## 12.4 اسکولی بچوں (12-7 سال) کی صحت، تغذیہ اور سلامتی (Health, nutrition and well-being of school-age children (7-12 Years))

اس عمر میں بچے جسمانی طور پر بہت فعال اور سرگرم ہوتے ہیں۔ چھوٹ کی یہاں ریاں اس دوران کم ہوتی ہیں۔ بچے اب کافی طاقت ور ہو جاتے ہیں۔ آپ نے غور کیا ہو گا کہ اس عمر میں نہ کوئی ذرا سست رفتار ہو جاتا ہے۔ جسمانی تبدیلیاں اب بدتر تنک ہوتی ہیں، خاص طور پر 9 سے 10 سال اور اس سے بڑی عمر کے بچوں میں، جب لڑکوں اور لڑکیوں کی نمو کے انداز مختلف ہو جاتے ہیں۔

282

### اسکولی بچوں کی تغذیاتی ضرورتیں (Nutritional requirement of school children)

جدول 7: اسکولی بچوں (12-7 سال) کے لیے تغذیاتی وسائل (2 تا 5 ایم آر کے ذریعے تجویز کردہ)			
عمر (برسون میں)		تغذیاتی عناصر	
10-12	7-9	لڑکے	لڑکیاں
1970	2190	1950	تو انائی (کلوگیلوری)
57	54	41	پروٹین (گرام)
22	22	25	چربی (گرام)
600	600	400	کیلشیم (ملی گرام)
19	34	26	لوبہ (گرام)
			وٹامن اے
600	600	600	ریٹنول ( $\mu\text{g}$ ) یا
2400	2400	2400	لبی کیروٹین ( $\mu\text{g}$ )
1.0	1.1	1.0	تھائی مین (ملی گرام)

اگرچہ یہ بچے کی نمو میں کمی کا زمانہ ہے، پھر بھی اس دوران بچے کی سرگرمیوں میں اضافہ ہو جاتا ہے۔ اس لیے اس کی تو انائی کو برقرار رکھنا بہت اہم ہوتا ہے۔ نوسال کی عمر تک لڑکوں اور لڑکیوں کی تغذیاتی ضروریات یکساں رہتی ہیں۔ اس کے بعد لڑکوں اور لڑکیوں کی بعض تغذیاتی ضروریات میں فرق آ جاتا ہے۔ لڑکیوں کی، تو انائی کی ضروریات تقریباً لڑکوں جیسی ہی رہتی ہیں لیکن ہڈیوں کی نموا اور پہلے جیض کی تیاری کے لیے ان کو پروٹین، لوہے و کیلشیم کی زیادہ ضرورت پیش آتی ہے۔ دس سے بارہ سال کے

لڑکوں کو نوبلوغرت کے دوران،  
ننمو کے عمل میں شدت آجائے  
کے پیش نظر، تو انائی کا محفوظ ذخیرہ  
برقرار رکھنے کے لیے زیادہ کیلو یا ان  
درکار ہوتی ہیں۔

1.2	1.3	1.2	ریبوفیلیون (ملی گرام)
1.6	1.6	1.6	پارسی ڈیگزین (ملی گرام)
70	70	60	فولک ایسڈ (μg)
40	40	40	ایسکاربک ایسڈ (ملی گرام)
0.2-1	0.2-1	0.2-1	وٹامن بی 12 (ملی گرام)
13	15	13	نائی سین (ملی گرام)

### اسکولی بچوں کے لیے خوراک کی منصوبہ بندی (Planning diets school-age children)

پری اسکول بچوں کی خوراک کی منصوبہ بندی کے تمام پہلوؤں اور رہنمای اصولوں کو ذہن میں رکھتے ہوئے دیکھا جائے تو اسکول جانے کی عمر تک بچوں میں کھانا کھانے کا ایک خاص قرینہ پیدا ہونے لگتا ہے۔ لیکن اسکول جانے والے بچوں کے لیے متوازن خوراک کی منصوبہ بندی کے بعض اور پہلو بھی ہیں۔ ہم ان پہلوؤں پر محضراً گفتگو کریں گے۔

کھانوں کی مختلف قسمیں: ہم جانتے ہیں کہ بچے کو ہر روز جتنے تغذیاتی عناصر کی ضرورت ہوتی ہے وہ کسی ایک غذا سے ہی حاصل نہیں ہو سکتے۔ اس لیے مختلف قسم کی غذاوں کا استعمال ضروری ہے۔ اس سے کھانوں کی پسندیدگی میں بھی اضافہ ہو گا۔



اپنچھے تغذیے پر توجہ: ہم جانتے ہیں کہ اس عمر میں بچوں کو پروٹین، کیلیشیم، لوہے اور آئیوڈین کی ضرورت زیادہ ہوتی ہے۔ بچوں کو شوق دلانا چاہیے کہ وہ پھل، سبزیاں اور سالم انماج کھائیں۔ سبزیوں اور پھلوں سے بچوں کی خوراک میں اہم تغذیاتی عناصر کی مقدار بڑھ جاتی ہے اور سالم انماجوں سے دل کے امراض اور ذیا بیطس جیسی بیماریوں کا اندریشہ کم ہو جاتا ہے۔ جیسا کہ اس سے پہلے بتایا جا چکا ہے، آئیوڈین ملائمک، آئیوڈین کی کمی دور کرنے کا سب سے آسان طریقہ ہے۔

شکر، نمک اور شیل چربی کا محدود استعمال: آپ جانتے ہیں کہ اسکول جانے والے بچوں کی نشوونما کی رفتار کم ہو جاتی ہے۔ چربی کی کیلو ریز کا تناسب کیلو ریز کی مجموعی مقدار کے 20 فنی صد تک ہی رکھیے۔ چربی اور شکر کی زیادہ مقدار والی خوراک سے موٹاپے اور متعلقہ بیماریوں کا اندریشہ بڑھ جاتا ہے۔ زیادہ شکر والی غذا میں دانتوں کو نقصان پہنچاتی ہیں۔ سوڈم (Sodium) کا زیادہ استعمال بلڈ پریشر بڑھاتا ہے جس سے دل کا دورہ، گردے اور دل کی بیماریاں ہو سکتی ہیں۔ کیا آپ جانتے ہیں کہ آج کل چھوٹے بچے بھی ذیا بیطس اور بلڈ پریشر کے شکار ہو رہے ہیں؟

صبح کے ناشتے پر توجہ: صبح کا ناشتہ ایک خصوصی کھانا ہے۔ اس میں پروٹین اور تو انائی زیادہ ہونی چاہیے۔ بچے کورات بھر بھوکار بہنے کے بعد صبح کا ناشتہ کبھی چھوڑنے نہ دیجیے۔ صبح کا ناشتہ نہ کرنے سے اس کی جسمانی اور ذہنی کارکردگی پر برا اثر پڑے گا اور کیلو یا ان

اور تغذیے کے نقصان کی تلافی دن بھرنہ ہو سکے گی۔

خوارک کی منصوبہ بندی میں بچوں کی شرکت: بچے بڑے ہونے لگیں تو خوارک کی منصوبہ بندی میں انھیں بھی شرکیک کیا جانا چاہیے۔ اس سے انھیں صحیح غذاوں سے دل چسپی پیدا ہوگی۔ امریتا کا 8 سال کا بیٹا اور 10 سال کی بیٹی ہے۔ وہ ان سے ان کی پسند کے کھانوں کے اختیاب اور متوازن خوارک کی منصوبہ بندی کے بارے میں بات چیت کرتی ہے۔ وہ خریداری کے لیے جاتی ہے تو انھیں بھی ساتھ لے جاتی ہے اور انھیں بتاتی رہتی ہے کہ کھانے کا سامان خریدتے وقت کن کن باقتوں کا دھیان رکھنا ضروری ہے۔ کیا آپ یہ نہیں سمجھتے کہ وہ اس طرح تغذیہ بخش کھانوں کو بچوں کے لیے پُرشش بنارہی ہے؟ اس کے علاوہ یہ بھی کہ بچوں کو عمر کے لحاظ سے مناسب کھانے پکانے اور پرونسے کا کام بھی سکھایا جانا چاہیے۔ اس سے بچے غذاوں کے بارے میں ثابت انداز سے سوچنے پر مائل ہوتے ہیں۔

متوازن کھانے کی منصوبہ بندی سے متعلق رہنمای اصولوں کو مدنظر رکھتے ہوئے، اسکوں بچوں سے متعلق آئی سی ایم آر کی مجوزہ غذاوں کی مقدار جدول 8 میں دیکھی جاسکتی ہے۔

جدول 8: اسکول جانے والے بچوں کی متوازن خوارک (آئی سی ایم آر)			
مقدار (گرام)		غذائی گروپ	شمارہ
10-12 سال	7 سال		
لڑکیاں کرے	لڑکے		
270	330	270	-1 انج اور جوار، باجره
60	60	60	-2 دالیں اور پھلیاں
500	500	500	-3 دودھ اور اس سے بنی چیزیں
100	100	100	-4 سبزیاں اور پھل
100	100	100	آلو، مولی، گاجر وغیرہ
100	100	100	ہرے پتوں والی سبزیاں
100	100	100	دیگر سبزیاں
30	35	30	-5 شکر
25	25	25	چربی

امریتا پنے اسکول جانے والے بچوں کو تین متوازن خوارکیں اور دو صحت مند ناشستے دینے پر خصوصی توجہ دیتی ہے۔ آئیے دیکھتے ہیں کہ آج اس نے اپنے بچوں کے لیے کیا کھانے پکائیں ہیں؟ آپ اس منصوبے کو خود بھی آزمائ سکتے ہیں۔

— صبح کا ناشتہ: دودھ اور کارن فلیک (Cornflakes)، سوچی کا اپما، ایک سیب اور کوئی موسی پھل

— اسکول کا ناشتہ: بیٹی کے لیے انڈے بھرا سینڈوچ اور بیٹی کے لیے پیور بھرا سینڈوچ (بیٹی کو انڈے سے ایلر جی ہے) اور پھل کا رس۔

— دوپہر کا کھانا: سبزی پلاو، ٹماٹر، کھیرے کی سلا داور لسی

—شام کا ناشتہ: ابلے آلو اور انگرنکلی (Sprout) موونگ کی چاٹ۔

—رات کا کھانا: بیگانی پنے کی دال یا مرغ کا سالن، اکرا اور پیاز کی سبزی، چپاتی اور کچی سلاو۔

جنوبی ہند کے دیہی علاقوں میں صبح کے ناشتے میں اپما (کیلے کے ساتھ)، پوتو (Pootu) (پنے کے سالن یا کیلے کے ساتھ)، اڈلی یا ڈوسا (سانجھرنا ریل کی چٹنی کے ساتھ)، یا اپم (Appams) (آلو مرغ کے سالن کے ساتھ) شامل ہوتا ہے، جب کہ شمالی ہند کے دیہی علاقوں میں پراٹھے اور لسی یا آلو پوری کا استعمال عام ہے۔ چاول کے آٹے سے بنی کوئی چیز جس میں سینتا پھل کے قتلے بھرے ہوں اور جسے پسے ہوئے میوڈ کے ساتھ کھایا جائے یا چاول کے آٹے سے بننے سیبو بھی ناشتے کی چیزوں میں شامل ہیں۔ مُرگو بھی ایک اور ایسا ہی ناشتہ ہے جو بڑے بچوں کو دیا جاسکتا ہے۔ قبائلی علاقوں میں ایسی غذاوں پر زور دیا جاتا ہے جو جنگل سے حاصل ہوتی ہیں جیسے میوے، بیریاں اور دیگر پھل، پھول۔ دن اور رات کے کھانوں میں چپاتیاں، چاول، دالیں اور سبزیاں شامل کی جاسکتی ہیں۔

### سرگرمی 3

مان لیجیے کہ آپ کی ایک 9 سالہ بہن اور 11 سالہ بھائی ہے اور دونوں سبزی خور ہیں۔ آپ ان کے ناشتے اور رات کے کھانے کے لیے کیا تیار کریں گی۔

**پری اسکول اور اسکولی بچوں کی خواراک پر اثر انداز ہونے والے عوامل**  
(Factors that influence diet intake of preschool-age and school-age children)

285

بچوں کے کھانوں کی تیاری اور منصوبہ بندی کے باوجود، ممکن ہے کہ انھیں بعض اہم تغذیاتی اجزاء حاصل نہ ہو پائیں۔ کیا آپ جانتے ہیں کہ ایسا کیوں ہوتا ہے؟ اس کی وجہ یہ ہے کہ اس عمر کے بچوں میں کھانے کی عادتیں ترقی پاری ہوتی ہیں اور بہت سے عوامل ان کی ان عادتوں پر اثر انداز ہوتے ہیں۔ آئیے ہم ان عوامل پر غور کرتے ہیں۔

**گھر کا ماحول:** عام طور پر یہ دیکھا جاتا ہے کہ جن گھروں میں بچوں کے لیے ماں باپ کا رو یہ حوصلہ افزا ہوتا ہے وہاں بچے جامع انداز سے نشوونما پاتے ہیں۔ ہم عام طور پر دیکھتے ہیں کہ گھر کے لوگ ہی ارادی یا غیر ارادی طور پر اسکولی بچوں کی غذائی ترجیحات اور غذائی طور طریقوں کو متین کرنے میں مددگار ہوتے ہیں۔ اس لیے والدین کو چاہیے کہ تغذیے کے بارے میں مناسب اور ضروری معلومات حاصل کریں اور اس معلومات کو بچوں کے لیے خواراک کی منصوبہ بندی میں استعمال کریں۔ آرام دہ اور خوش گوار ماحول میں ایک ساتھ کھانا کھانا، کھانے کی اچھی عادتیں ڈالنے اور تغذیہ بخش خواراک حاصل کرنے میں مددگار ہوتا ہے۔

**میٹیاں:** یہی وی کے اشتہارات اور بچوں کے پسندیدہ فلم اسٹار، جو مختلف مصنوعات کی تشبیہ کرتے ہیں، بچوں پر گہرا اثر ڈالتے ہیں۔ زیادہ ٹی وی دیکھنا، زیادہ آزادی حاصل ہونا اور اس سب سے بڑھ کر اشتہارات کے پُرکشش فقرے اس عمر کے بچوں پر بہت زیادہ اثر انداز ہوتے ہیں۔ اشتہارات سے متاثر ہو کر بچے ایسی غذاوں پر اصرار کرنے لگتے ہیں جن میں فا بر کی مقدار کم اور شکر، چربی اور سوڈیم کی مقدار زیادہ ہوتی ہے۔ اسی طرح، تھواروں کے موقعے پر ایسی غذاوں کی جاذب نظر نمائش جن کو چٹ پٹا بانا کے لیے نقصان دہ اجزاء شامل کیے جاتے ہیں بچوں کو باقاعدہ خواراکوں کے درمیان برابر ا لم غلم چیزیں کھانے پر مائل کرتی ہے، جس کے نتیجے

میں باقاعدہ کھانے کی خواہش کم ہو جاتی ہے۔ گھر کا بہتر ماحول اس صورت حال سے نہیں میں مددگار ہو سکتا ہے۔

**ہم عمر دوست:** جب بچہ اسکول میں داخل ہوتا ہے تو وہ والدین کے بجائے دوستوں سے زیادہ متاثر ہونے لگتا ہے۔ اس طرح اب دوستوں کے اثر سے، اسے گھر کے کھانوں کے بجائے باہر کے کھانے زیادہ پسند آنے لگتے ہیں۔ اس عمر کے بچے، مناسب تغذیہ حاصل کرنے کے معاملے میں، ان غذاوں پر مختصر نہیں رہتے جو ان کے لیے ضروری ہیں بلکہ ان غذاوں کی طرف راغب ہوتے ہیں جو ان کے دوست کھاتے ہیں۔ بچے عام طور پر اپنے دوستوں کے ساتھ خوب کھاتے پیتے ہیں۔ ان کو اسکول کے لیے جو ناشتہ دیا جاتا ہے اسے اکثر ویژہ ختم کر لیتے ہیں۔ بچے اپنے دوستوں کے ساتھ ایسی نئی نئی غذا میں بھی کھا لیتے ہیں جنہیں وہ بہ صورت دیگر نہیں کھاتے۔ دوستوں کا حلقوہ پری اسکول بچوں میں کھانے کی اچھی عادتیں ڈالنے میں بہت مددگار ہوتا ہے۔

**سماجی اور ثقافتی اثرات:** ہر علاقے کی مخصوص غذا میں اور روزائی کے ہوتے ہیں۔ گھر کے لوگ بچوں کو بھی عموماً وہی کھانے کھلاتے ہیں جو وہ خود کھاتے ہیں۔ گھروں کے ساتھ کھانا کھانے سے، بچے اپنے علاقوں کی مخصوص غذاوں کے ساتھ ساتھ دوسرا علاقوں کی غذاوں کو بھی پسند کرنے لگتے ہیں۔ مثلاً شامی ہند کے بچے جنوبی ہند کے کھانے (جیسے اڈلی اور ڈوسا) شوق سے کھاتے ہیں اور اسی طرح جنوبی ریاستوں کے بچے شمالی ہند کے پڑاٹھے اور راجماچاول کے مزے لیتے ہیں۔

وقت پر بھوک نہ لگنا: آپ دیکھتے ہوں گے کہ بچے ایک وقت خوب کھانا کھاتے ہیں اور دوسرے وقت کھانے سے بالکل انکار کر دیتے ہیں۔ اس سے پریشان نہیں ہونا چاہیے کیوں کہ یہ وقت رُوئے ہیں اور اگر لائچ دینے، سزا یا سختی کے ذریعے ان روئیوں کو شدید تر نہ کیا جائے تو ان پر قابو پایا جاسکتا ہے۔

## صحبت بخش عادتیں (Healthy habits)

اب آپ اچھی طرح سمجھ سکتے ہیں کہ اچھی صحت جسمانی اور جذباتی سلامتی پر مشتمل ہوتی ہے۔ کھانے میں مناسب تغذیاتی اجزا کی موجودگی کے علاوہ اسکولی بچوں میں صحت بخش عادتیں پیدا کرنا بھی ضروری ہے۔

- سمجھداری سے کھانا کھانے کی عادتیں: اس عمر میں بچے اکثر چیوگن گم چباتے ہوئے ہیں اور کوئی جسمانی کام نہیں کرتے۔ رادھانے اپنی ذہانت کا استعمال کر کے اس صورت حال سے بچنے کا ایک نیا حل نکالا ہے۔ وہ ایسے مواد کو کے لیے، پھلوں اور سبزیوں کی سلااد، خشک میوؤں، ابلے پنے، انکر والے انماج، سلااد کے چپوں، بھاپ میں پکے گا جروں، پھلیوں، توفو (Tofu) یا یونیر کے ٹکلوں کے ساتھ تیار کر کے اور ان کو کریم وغیرہ سے اچھی طرح سجا کر بچوں کے آگے رکھ دیتی ہے۔ وہ کہتی ہے کہ وہ ان چیزوں میں روبدل کرتی رہتی ہے اور ان کے خیالی نام بھی رکھ دیتی ہے۔

- جسمانی سرگرمی کی حوصلہ افزائی: کھانے کی صحت بخش عادتوں اور جسمانی سرگرمی کا آپس میں گہر اعلقہ ہے۔ 45 سے 60 منٹ کی معتدل جسمانی محنت خاصی صحت بخش ہوتی ہے۔ ٹیلی ویژن دیکھنے کا وقت کم کیا جانا چاہیے اور اس کے بجائے کھلی کوکی حوصلہ افزائی کی جانی چاہیے۔ بچوں کو اس بات کا شوق بھی دلائیجے کہ وہ اسکول کی غیر نصابی سرگرمیوں اور دیگر سماجی

سرگرمیوں میں حصہ لیں۔ والدین کو بھی چاہیے کہ وہ سرگرم طرز زندگی اور صحت بخش غذاًی عادتوں کی مثال بنیں۔

- صاف سترہی غذا: بچوں کی تربیت اس طرح کی جانی چاہیے کہ وہ صاف سترہے ماحول میں کھانا کھائیں۔ جو کھانے کھائے جائیں ان کو استعمال سے پہلے صاف اور جرا شیم وغیرہ سے پاک کر لیا جائے۔ بچے، کھانے سے پہلے ہاتھوں، بچلوں اور سبزیوں کو دھوئیں۔ کانتا کھانے کی چیزیں دھونے، کاشٹے اور پکانے کے کام میں اپنے بچوں کو بھی لگایتی ہے اور سارے کام اپنی نگرانی میں کرتی ہے۔ ان بچوں کو صاف سترہے ماحول میں کھانا تیار کرنے اور کھانے کی عادت پڑھکی ہے۔
- کھانے کی مقدار پر قابو: 12-9 سال کے بچوں کو اندازہ ہوتا ہے کہ ان کو تتنی بھوک لگی ہے۔ اگر وہ کھانا کھان نہیں چاہتے تو ان پر اس کے لیے دباؤ نہیں ڈالنا چاہیے۔ اگر وہ محسوس کرتے ہیں کہ ان کا بیٹھ بھرا ہوا ہے تو انہیں کھانے پر مجبور کرنا ان کے ساتھ زیادتی ہوگی۔ کھانا کھلانے کو محبت کے اظہار کا ذریعہ نہیں بنایا جانا چاہیے۔ اس کے علاوہ یہ بھی کہ اگر بچہ تندرست ہے تو اس کا کسی وقت کھانا نہ کھانا کوئی پریشانی کی بات نہیں ہے۔ لیکن ایسا نہ ہو کہ کھانا نہ کھانا عادت بن جائے۔

### اسکولی عمر کے بچوں کے صحت اور تغذیے کے امور (Health and nutrition issues of school-age children)

پابندی سے ٹیکے لگوانے اور تغذیہ بخش غذاًیں فراہم کرنے کا خیال رکھنے کی، والدین کی کوششوں کے نتیجے، میں اب بچے مسوی نزلہ ز کام سے مقابلہ کرنے کے قابل ہو گئے ہیں۔

آپ جانتے ہیں کہ آج کل موٹاپے کی وجہ سے بچوں کی صحت کو نقصان پہنچے کا اندریشہ بڑھتا جا رہا ہے۔ اس کی بڑی وجہ ایسی مرغن غذاوں کا استعمال ہے جن میں نمک زیادہ اور فاہر کم ہوتا ہے۔ اس کے علاوہ مشروبات میں شکر زیادہ ہوتی ہے۔ غیر سرگرم طرز زندگی نے اس صورت حال کو مزید ابتر کر دیا ہے۔ یہ شکایت ہمارے سماج کے خوش حال طبقات کے بچوں میں زیادہ پائی جاتی ہے۔ اب سے پہلے، بچوں میں ٹاپ 2 دیابتیں اور ہائپر ہینشن (Hypertension) کی شکایت بھی بھی ہی نظر آتی تھی مگر آج کل عام ہوتی جا رہی ہے۔ بچوں میں بڑھتا موٹاپا (Obesity) ان بیماریوں کا اہم سبب ہے۔

تغذیے کی قلت آج بھی کم آمدی والے لوگوں کے بچوں کی صحت کے لیے سخت نقصان کا باعث ہے۔ غریب گھروں کے بچے خالی پیٹ اسکول چلے جاتے ہیں۔ اسکول میں ایسے غذاًی قلت کے شکار بچوں کی کارکردگی اچھی نہیں رہتی۔ ایسے بچے بیماری اور موت دونوں ہی کے خطروں کی زد میں رہتے ہیں۔

حکومت کی مدد ڈے میں اسکیم (ایم ڈی ایم ایس) پہلی سے آٹھویں جماعت تک کے اسکولی بچوں کو دوپہر کا کھانا مفت مہیا کرتی ہے۔ اس اسکیم کے بہت ابیجنہ نتائج برآمد ہوئے ہیں۔ اساتذہ کی رپورٹوں کے مطابق اس کی وجہ سے کلاس روم میں بچوں کی کارکردگی اور ان کی توجہ میں نمایاں اضافہ ہوا ہے۔ اس سے نہ صرف اسکولوں میں بچوں کی تعداد بڑھی ہے بلکہ ترک اسکول (Drop out) کی شرح میں بھی کمی آئی ہے۔ ایم ڈی ایم ایس سے لڑکیوں کی حاضری بھی بڑھی ہے اور اس طرح تعلیم کے معاملے میں لڑکوں اور لڑکیوں کے درمیان فرق کم ہوا ہے۔

ہم اپنے ملک میں تغذیے کی قلت اور افراط دونوں ہی مسئللوں سے دو چار ہیں۔ اس لیے اگر ہم صحت بخش تغذیے کے فوائد کا دائرہ بڑھاتے رہیں تو آگے پل کراس کے اچھے نتائج برآمد ہوں گے۔ اس کے علاوہ اسکول صحت پروگراموں سے بھی، جن کے تحت مفت طبی جانش اور علاج فراہم کیا جاتا ہے، بچوں کی مجموعی صحت و سلامتی کو فروغ ملے گا۔  
بچوں کی جامع نشوونما کے لیے، ان کی اچھی نگہ داشت اور معیاری تعلیم ضروری ہے۔ اس موضوع پر ہم اگلے باب میں گفتگو کریں گے۔

## کلیدی اصطلاحات اور ان کے معنی

**کمیلی تغذیہ (Complementary Feeding):** بچوں کی خواراک میں ماں کے دودھ کے علاوہ دیگر غذاوں کی شمولیت۔

**تغذیے کی خرابی (Malnutrition):** اس سے قلت تغذیہ اور افراط تغذیہ دونوں مراد ہیں۔ تغذیے کی قلت میں تغذیاتی عناصر کی کمی اور تغذیے کی افراط میں تغذیاتی عناصر کا زیادہ ہونا جسم کے لیے نقصان دہ ہوتا ہے۔

**موٹاپا (Obesity):** زیادہ چربی جمع ہونے کے نتیجے میں جسم کا وزن معمول سے زیادہ ہو جاتا ہے۔ موٹاپا، جسم کے استحالتی عمل (Metabolism) اور جسمانی سرگرمیوں کے لیے ضرورت سے زیادہ کیلوریوں کا استعمال کرنے سے ہوتا ہے۔

288

**ہائپر میٹنشن: ہائی بلڈ پریشر ذیا بیٹس:** جسم میں انسولین (Insulin) کی کمی، جس سے خون میں گلوکوز کی مقدار بڑھ جاتی ہے اور پیشاب میں شکر آنے لگتی ہے۔

## سوالات برائے نظر ثانی

- 1 - ہمیں اسکولی بچوں کی خواراک میں ثقیل چربیوں (Saturated Fats)، زیادہ شکر اور زیادہ نمک کا استعمال کیوں کم کرنا چاہیے؟
- 2 - کھانوں کے انتخاب میں بچوں کو شریک کرنے سے خواراک کو صحت بخش بنانے میں کیا مدد ملتی ہے؟
- 3 - بچوں کے موٹاپے میں اضافہ ہو رہا ہے۔ وجہ بتائیے؟
- 4 - ٹڈوں میں اسکیم سے بچوں کی صحت اور ان کی اسکولی کارکردگی میں کس طرح بہتری آتی ہے؟

## مجوزہ سرگرمیاں

(a) آپ اپنے آبائی گاؤں یا کسی اور گاؤں گئے ہیں۔ وہاں آپ دیکھتے ہیں کہ بچے غذاً قلت کے شکار ہیں اور اس کے نتیجے میں انھیں مختلف بیماریاں ہو گئی ہیں۔ اگر آپ کو ان بچوں کے والدین سے بات چیت کرنے کا موقع ملے تو آپ مندرجہ ذیل امور کے بارے میں کیا کہیں گے:

- (i) بچوں کو بیماریوں سے بچانے کے لیے مناسب تغذیے کا کردار؟
- (ii) چھوٹے بچوں کے لیے غذاوں کا انتخاب؟
- (iii) متعدد بیماریاں اور ٹیکیوں کی اہمیت؟
- (iv) پری اسکول زمانے میں ٹینکہ کاری پروگرام؟

(b) آپ کے پڑوں میں کسی دوسال کے بچے کو بار بار اسہال کا مرض ہو جاتا ہے۔ آپ اپنے پڑوئی کو درج ذیل امور کے بارے میں معلومات فراہم کیجیے:

- شیر خوار بچوں کی تغذیاتی ضروریات۔
- بچے کی صحت اور اس کی نشود نما کے لیے ماں کے دودھ کے سوا کوئی اور دودھ نہ دینے کی اہمیت۔
- کم قیمت تکمیلی غذاً میں اور مقامی طور پر دستیاب غذاً اشیا سے ان کی تیاری۔

(c) اسکولی عمر کے بچوں کو صحت بخش کھانا کھانے کا عادی بنانے کی کوششوں کے بارے میں بتائیے۔

(d) خصوصی ضروریات رکھنے والے بچوں کو تغذیے کے معاملے میں مدد دینے کے لیے کن امور کا خیال رکھنا ضروری ہے:

- (i) مشاہدہ
  - (ii) جسمانی سرگرمی
  - (iii) کھانا کھانے کی صلاحیت پیدا کرنا
  - (iv) کھانوں کی مختلف قسمیں (Variety)
  - (v) خصوصی خواراں (Special diets)
- (e) بچے جو غذاً میں کھاتے ہیں ان پر گھر، میڈیا اور ہم عمر دوستوں کے کیا اثرات مرتب ہیں؟